

SRIMAD BHAGAWAD GITA CHAPTER 10

atha daśamō'dhyāyaḥ □

vibhūtiyōgaḥ

śrībhagavānuvācha □

bhūya ēva mahābāhō śṛṇu mē paramaṃ vachaḥ □

yattē'haṃ prīyamāṇāya vakṣyāmi hitakāmyayā □ 1 □

na mē viduḥ suragaṇāḥ prabhavaṃ na maharṣayaḥ □

ahamādirhi dēvānāṃ maharṣīṇāṃ cha sarvaśaḥ □ 2 □

yō māmajamanādiṃ cha vētti lōkamahēśvaram □

asammūḍhaḥ sa martyēṣu sarvapāpaiḥ pramuchyatē □ 3 □

buddhirjñānamasammōhaḥ kṣamā satyaṃ damaḥ śamaḥ □

sukhaṃ duḥkhaṃ bhavō'bhāvō bhayaṃ chābhayamēva cha □ 4 □

ahiṃsā samatā tuṣṭiṣṭapō dānaṃ yaśō'yaśaḥ □

bhavanti bhāvā bhūtānāṃ matta ēva pṛthagvidhāḥ □ 5 □

maharṣayaḥ sapta pūrvē chatvārō manavastathā □

madbhāvā mānasā jātā yēṣāṃ lōka imāḥ prajāḥ □ 6 □

ētāṃ vibhūtiṃ yōgaṃ cha mama yō vētti tattvataḥ □

sō'vikampēna yōgēna yujyatē nātra saṃśayaḥ □ 7 □

ahaṃ sarvasya prabhavō mattaḥ sarvaṃ pravartatē □

iti matvā bhajantē mām budhā bhāvasamanvitāḥ □ 8 □

machchittā madgataprāṇā bōdhayantaḥ parasparam □

kathayantaścha mām nityaṃ tuṣyanti cha ramanti cha □ 9 □

tēṣāṃ satatayuktānāṃ bhajatāṃ prītipūrvakam □

dadāmi buddhiyōgaṃ taṃ yēna māmupayānti tē □ 10 □

tēṣāmēvānukampārthamahamajñānajaṃ tamaḥ □

nāśayāmyātmabhāvasthō jñānadīpēna bhāsvatā □ 11 □

arjuna uvācha □

paraṃ brahma paraṃ dhāma pavitraṃ paramaṃ bhavān □
puruṣaṃ śāśvataṃ divyamādidēvamajaṃ vibhum □ 12 □

āhustvāmṛṣayaḥ sarvē dēvarṣirnāradastathā □
asitō dēvalō vyāsaḥ svayaṃ chaiva bravīṣi mē □ 13 □

sarvamētaḍṛtaṃ manyē yanmāṃ vadasi kēśava □
na hi tē bhagavanvyaktiṃ vidurdēvā na dānavāḥ □ 14 □

svayamēvātmanātmānaṃ vēttha tvaṃ puruṣōttama □
bhūtabhāvana bhūtēśa dēvadēva jagatpatē □ 15 □

vaktumarhasyaśēṣēṇa divyā hyātmavibhūtayaḥ □
yābhirvibhūtibhirlōkānimāṃstvaṃ vyāpya tiṣṭhasi □ 16 □

kathaṃ vidyāmahaṃ yōgiṃstvām sadā parichintayan □
kēṣu kēṣu cha bhāvēṣu chintyō'si bhagavanmayā □ 17 □

vistarēṇātmanō yōgaṃ vibhūtiṃ cha janārdana □
bhūyaḥ kathaya tṛptirhi śṛṇvatō nāsti mē'mṛtam □ 18 □

śrībhagavānuvācha □
hanta tē kathayiṣyāmi divyā hyātmavibhūtayaḥ □
prādhānyataḥ kuruśrēṣṭha nāstyantō vistarasya mē □ 19 □

ahamātmā guḍākēśa sarvabhūtāśayasthitaḥ □
ahamādiścha madhyaṃ cha bhūtānāmanta ēva cha □ 20 □

ādityānāmahaṃ viṣṇurjyōtiṣāṃ raviraṃśumān □
marīchirmarutāmasmi nakṣatrāṇāmahaṃ śaśī □ 21 □

vēdānāṃ sāmavēdō'smi dēvānāmasmi vāsavaḥ □
indriyāṇāṃ manaśchāsmi bhūtānāmasmi chētanā □ 22 □

rudrāṇāṃ śaṅkaraśchāsmi vittēśō yakṣarakṣasām □
vasūnāṃ pāvakaśchāsmi mēruḥ śikhariṇāmahaṃ □ 23 □

purōdhasāṃ cha mukhyaṃ māṃ viddhi pārtha bṛhaspatim □
sēnānīnāmahaṃ skandaḥ sarasāmasmi sāgaraḥ □ 24 □

maharṣiṇāṃ bhṛgurahaṃ girāmasmyēkamakṣaram □
yajñānāṃ japayajñō'smi sthāvarāṇāṃ himālayaḥ □ 25 □

aśvatthaḥ sarvavṛkṣāṇāṃ dēvarṣīṇāṃ cha nāradaḥ □
gandharvāṇāṃ chitrarathaḥ siddhānāṃ kapilō muniḥ □ 26 □

uchchaiḥśravasamaśvānāṃ viddhi māmamṛtōdbhavam □
airāvataṃ gajēndrāṇāṃ narāṇāṃ cha narādhipam □ 27 □

āyudhānāmahaṃ vajraṃ dhēnūnāmasmi kāmadhuk □
prajanaśchāsmi kandarpaḥ sarpāṇāmasmi vāsukiḥ □ 28 □

anantaśchāsmi nāgānāṃ varuṇō yādasāmaham □
pitṛṇāmaryamā chāsmi yamaḥ saṃyamatāmaham □ 29 □

prahlādaśchāsmi daityānāṃ kālāḥ kalayatāmaham □
mṛgāṇāṃ cha mṛgēndrō'ham vainatēyaścha pakṣiṇām □ 30 □

pavanaḥ pavatāmasmi rāmaḥ śastrabhṛtāmaham □
jhaṣāṇāṃ makaraśchāsmi srōtasāmasmi jāhnavī □ 31 □

sargāṇāmādirantaścha madhyaṃ chaivāhamarjuna □
adhyātmavidyā vidyānāṃ vādaḥ pravadatāmaham □ 32 □

akṣarāṇāmakārō'smi dvandvaḥ sāmāsikasya cha □
ahamēvākṣayaḥ kālō dhātāhaṃ viśvatōmukhaḥ □ 33 □

mṛtyuḥ sarvaharaśchāhamudbhavaścha bhaviṣyatām □
kīrtiḥ śrīrvākcha nārīṇāṃ smṛtirmēdhā dhṛtiḥ kṣamā □ 34 □

bṛhatsāma tathā sāmnāṃ gāyatrī Chandasāmaham □
māsānāṃ mārگاśīrṣō'hamṛtūnāṃ kusumākaraḥ □ 35 □

dyūtaṃ Chalayatāmasmi tējastējasvināmaham □
jayō'smi vyavasāyō'smi sattvaṃ sattvavatāmaham □ 36 □

vṛṣṇīnāṃ vāsudēvō'smi pāṇḍavānāṃ dhanañjayaḥ □
munīnāmapyahaṃ vyāsaḥ kavīnāmuśanā kaviḥ □ 37 □

daṇḍō damayatāmasmi nītirasmi jigīṣatām □
maunaṃ chaivāsmi guhyānāṃ jñānaṃ jñānavatāmaham □ 38 □

yachchāpi sarvabhūtānāṃ bījaṃ tadahamarjuna □
na tadasti vinā yatsyānmayā bhūtaṃ charācharam □ 39 □

nāntō'sti mama divyānāṃ vibhūtīnāṃ parantapa □
ēṣa tūddēśataḥ prōktō vibhūtērvistarō mayā □ 40 □

yadyadvibhūtimatsattvaṃ śrīmadūrjitamēva vā □
tattadēvāvagachCha tvaṃ mama tējōṃ'śasambhavam □ 41 □

athavā bahunaitēna kiṃ jñātēna tavārjuna □
viṣṭabhyāhamidaṃ kṛtsnamēkāṃśēna sthitō jagat □ 42 □

ōṃ tatsaditi śrīmadbhagavadgītāsūpaniṣatsu brahmavidyāyāṃ yōgaśāstrē
śrīkṛṣṇārjunasaṃvādē

vibhūtiyōgō nāma daśamō'dhyāyaḥ □ 10 □

Sri Amritananda Natha Guruvu Garu, Amrita Nilayam, Gowravaram Village & Post, Kavali Mandal, Nellore District, Andhra Pradesh.
Phone Number: +91 9493475515 | www.amritanilayam.org